




## د قرارداد د موضوعي ماليې نوي حد

### د ماليه ورکونکي د منبست لگښت راکموي

د يوه قراردادي د څو ورکړو د ۵۰۰۰۰۰۰ افغانیو بشپړ مبلغ  
ښايي د ډيري قرارداديانو د ورکړو دفعې راکمې کړي.



د عوایدو لوي رياست د قرارداد د موضوعي ماليې په موخه د کال په موده کې د څو ورکړو د بشپړ مبلغ حد له ۵۰۰۰۰۰۰ افغانیو څخه ۵۰۰۰۰۰۰ افغانیو ته لوړ کړي دي او دغه پریکړه د روان کال (۱۳۸۸) څخه پلې کېږي.

د قرارداد نوي مالياتي حد د ۱۳۸۸ لمریز کال پر عایداتو باندې د مالیاتو قانون مطابق د قرارداد د موضوعي ماليې په ورکړه کې د ماليه ورکونکو وخت او لگښت کموي.

نوي مالياتي حد هغه وخت تطبیق کېږي چې د یوه قراردادي د څو ورکړو بشپړ مبلغ ۵۰۰۰۰۰۰ افغانی او یا له هغه زیات شي. ورکړې ورکونکي له دې نه زیات مبلغ څخه باید د قراردادي په استازیتوب د ورکړو ترلاسه کونکي د وضعیت له مخې دا چې کاري جواز لري یا نه، مالیه وضع او هره میاشت بهې ورکړي.

### فیصدي

ورکړې ترلاسه کونکي هغه شخص دي چې د وړاندې شویو خدمتونو یا مالونو په بدل کې ورکړې ترلاسه کوي. هغه څوک چې قراردادي ته ورکړې ترسره کوي د مالیاتو قانون له مخې کاري جواز لرونکي شخص یا شرکت ته د ورکړې وړ مبلغ څخه ۲ سلنه او کاري جواز نه لرونکي شخص یا شرکت ته د ورکړې وړ مبلغ څخه ۷ سلنه مالیه وضع کوي.

### په هر قراردادي باندې تطبیق کېدونکي مالیاتي حد د جلا حساب په توګه تعقیب کېږي

ورکړې ورکونکي د مالیاتو قانون له مخې د قراردادي په استازیتوب د هغه څخه د مالیې په وضع کولو او ورکولو مکلف دي. د ورکړې ترلاسه کونکي د عایداتو د مالیې د ورکړې پر مهال ددغه مبلغ په بدل کې د مجرایي غوښتنه کولې شي. ورکړې ورکونکي باید هر یو قراردادي د انفرادي حسابونو په توګه تعقیب کړي او د ۵۰۰۰۰۰۰ افغانیو حد پر هر مالیه ورکونکي باندې پلي کېږي. ورکړې ورکونکي ښايي یو شمیر زیات قرارداديان ولري او هغوی باید د انفرادي حسابونو په توګه په جلا توګه تعقیب کړي.

که چیرې په کال کې د څو ورکړو بشپړ مبلغ د ۵۰۰۰۰۰۰ افغانیو څخه کم وي، په دې صورت کې ورکړې ورکونکي باید د ورکړې ترلاسه کونکي په استازیتوب موضوعي مالیه ورکړې خو بیا هم باید یادداشت او اړوند سندونه وساتي. لوړ مالیاتي حد د ټاکلي حد رسېدو تر مهال د ځانګړي قراردادي د میاشتنی موضوعي ماليې د ورکړې اړوند لگښت راکموي.

د ورکړې ورکونک او ورکړې ترلاسه کونکي تر منځ هره یوه معامله چې په کې ورکړې ترلاسه کونکي (هغه څوک چې ورکړې ورته ترسره کېږي) ته په کال کې د ۵۰۰۰۰۰۰ افغانیو له حد څخه زیات مبلغ ورکول کېږي (په دې اړه دا مهمه نه ده چې دغه مبلغ د یوې معاملي یا د څو معاملو د ورکړو په پایله ورکول کېږي) یاده شوي معاملې د همدغه مبلغ لپاره د موضوعي ماليې تابع ده او له دې وروسته په میاشت کې یو ځل مالیې تابع کېږي.

### د قرارداد د موضوعي ماليې ماليې حد ولې لوړ شوي دي؟

په کال کې د قرارداد د موضوعي ماليې پخواني د ۵۰۰۰۰۰۰ افغانیو حد په دواړو مالیه ورکونکو او مالیاتي ادارې باندې منفي اغیزه درلوده او په دې سره د ورکړو او مالیاتو راټولولو لگښت زیاتېده:

- د مالیه ورکونکي اړوند اغیزه، په کال کې د پخواني د ۵۰۰۰۰۰۰ افغانیو مالیاتي حد د فعالیت د اجرا کولو لگښت زیات کړي او د مالیه ورکونکي د وینا پر بنسټ مشتریانو ته د مال یا خدمتونو وړاندې کولو نرخ لوړ شوي دي.
- د مالیاتي ادارې اړوند اغیزه، په کال کې د پخواني د ۵۰۰۰۰۰۰ افغانیو مالیاتي حد سره د مالیاتو د راټولولو لگښت زیات شوي دي. که چیرې به د ورکړې مبلغ لږ یا ډیر و څو د مالیاتو د راټولولو لگښت به تر یوې اندازې یو شان و.

### مالیه ورکونکي او مالیاتي ادارې ته د لگښت کمول

نوي مالیاتي حد باید مالیه ورکونکي ته د ورکړو او مالیاتي ادارې ته د مالیاتو د راټولولو د دفعاتو په کمولو سره اداري لگښت راکم کړي: لومړي، د عوایدو لوي رياست به د مالیاتو د کوچنیو مبلغونو د پروسیس او مبلغونو راغونډولو دفعات او اړوند عملیاتي لگښتونه کوم چې معمولاً له ورکړو څخه زیاتېږي، راکم کړي او،

دوهم، د عوایدو لوي رياست بیا هم عواید ترلاسه کوي ځکه چې د ۵۰۰۰۰۰۰ افغانیو څخه د ټیټ حد د ورکړو ترلاسه کونکي اشخاص که څه هم د قرارداد موضوعي مالیه نه ورکوي خو د هغې په بدل کې مجرایي هم نشي ترلاسه کولې او د عایداتو مالیه ورکوي. په ورته وخت کې، د ورکړې ورکونکي به د موضوعي ماليې د میاشتنیو ورکړو د زیاتو دفعاتو او په دې توګه د زیات لگښت څخه خلاص شي.

نوي مالیاتي حد یوه بله بیلګه ده دا چې د عوایدو لوي رياست څرنګه قانون ته د غاړې ایښودنې وضعیت ته پیاوړتیا ورکوي او د اداري اصلاحاتو په راتګ سره د دواړو خواؤ د ګټې په پام کې نیولو سره د مالیه ورکونکو او مالیاتي چارواکو تر منځ د اړیکو ټینګولو له مخې د خدمتونو کچه لا ښه کوي.

که چیرې مالیه ورکونکي اضافي معلوماتو ته اړتیا لري، کولای شي د مالیې وزارت بریښنا پانې [www.mof.gov.af/tax](http://www.mof.gov.af/tax) کې پر عایداتو باندې د مالیاتو لارښود کتاب ۷۲ مادې ۴ فقرې ته مراجعه وکړي.

د افغانستان اسلامي جمهوریت  
د مالیې وزارت  
د عوایدو لوی ریاست



۱۳۸۹